



Kunsill  
tal-Unjoni Ewropea

Brussell, 21 ta' Ġunju 2022  
(OR. en)

10504/22

CYBER 232  
TELECOM 288  
CSC 286  
CSCI 96  
FIN 689

#### EŻITU TAL-PROCEDIMENTI

minn: Segretarjat Ġenerali tal-Kunsill

fi: 21 ta' Ġunju 2022

lil: Delegazzjonijiet

Nru. dok. preċ.: 9716/22

Suġġett: Konklużjonijiet tal-Kunsill dwar ir-Rapport Speċjali Nru 05/2022 tal-Qorti Ewropea tal-Awdituri bit-titlu "Id-ċibersigurtà tal-istituzzjonijiet, il-korpi u l-aġenziji tal-UE: Il-livell ta' tnejjija b'mod ġenerali mhuwiex proporzjonat mat-tnejjid"  
- Konklużjonijiet tal-Kunsill approvati mill-Kunsill fil-laqgħa tiegħu tal-21 ta' Ġunju 2022

Id-delegazzjonijiet isibu meħmuża l-konklużjonijiet tal-Kunsill ta' hawn fuq, kif approvati mill-Kunsill fil-laqgħa tiegħu tal-21 ta' Ġunju 2022.

**KONKLUŻJONIJIET TAL-KUNSILL**

**dwar ir-Rapport Speċjali Nru 05/2022 tal-Qorti Ewropea tal-Awdituri  
bit-titlu**

**"Iċ-ċibersigurtà tal-istituzzjonijiet, il-korpi u l-aġenziji tal-UE: Il-livell ta' thejjija b'mod  
ġenerali mhuwiex proporzjonat mat-theddid"**

**IL-KUNSILL TAL-UNJONI EWROPEA,**

FILWAQT LI JFAKKAR fil-konklużjonijiet tiegħu dwar it-titjib tal-eżami ta' rapporti speċjali mfassla mill-Qorti tal-Awdituri fil-kuntest tal-proċedura ta' kwittanza<sup>1</sup>;

1. JIEHU NOTA tar-Rapport Speċjali Nru 05/2022 tal-Qorti Ewropea tal-Awdituri bit-titolu "Iċ-ċibersigurtà tal-istituzzjonijiet, il-korpi u l-aġenziji tal-UE: Il-livell ta' thejjija b'mod ġenerali mhux proporzjonat mat-theddid"<sup>2</sup>.
2. JISSOTTOLINJA l-importanza u l-urġenza li jissahħaħ il-livell ta' ċibersigurtà fi ħdan l-istituzzjonijiet, il-korpi u l-aġenziji tal-UE, minhabba l-intensifikazzjoni reċenti tat-trasformazzjoni diġitali fi ħdan l-istituzzjonijiet, l-informazzjoni sensittiva li jipproċessaw, l-għadd u s-severità dejjem akbar tal-attakki fuq l-istituzzjonijiet, il-korpi u l-aġenziji tal-UE u l-livell ta' theddid li jaffettwawhom.
3. IFAKKAR fil-konklużjonijiet tal-Kunsill Ewropew tal-20 ta' Ġunju 2019<sup>3</sup>, li fihom l-Kunsill Ewropew stieden lill-istituzzjonijiet tal-UE, flimkien mal-Istati Membri, biex jaħdmu fuq miżuri biex tissahħaħ ir-reżiljenza u tittejjeb il-kultura tas-sigurtà tal-UE kontra t-theddid ibridu u dak ċibernetiku minn barra l-UE, u biex in-networks tal-informazzjoni u l-komunikazzjoni tal-UE u l-proċessi tat-tehd tad-deċiżjonijiet tagħha jiġu protetti aħjar minn atti malizzjużi ta' kull tip.

---

<sup>1</sup> 7515/00 + COR 1.

<sup>2</sup> 8040/22.

<sup>3</sup> EUCO 9/19.

4. IFAKKAR fil-konklużjonijiet tiegħu tal-10 ta' Diċembru 2019 dwar l-isforzi komplementari għat-tishih tar-reżiljenza u l-għieda kontra t-theddid ibridu<sup>4</sup>, li fih appella lill-istituzzjonijiet, il-korpi u l-aġenziji tal-UE, appoġġati mill-Istati Membri, biex jiżguraw il-kapaċità tal-Unjoni li ttiproteġi l-integrità tagħha u ssahha is-sigurtà tan-networks tal-informazzjoni u tal-komunikazzjoni u l-proċessi tat-teħid ta' deċiżjonijiet tal-UE minn kull tip ta' attività malizzjuża, abbażi ta' valutazzjoni komprensiva tat-theddid. Għal dan il-ghan, jingħad fil-konklużjonijiet, l-istituzzjonijiet, il-korpi u l-aġenziji, appoġġati mill-Istati Membri, għandhom jiżviluppaw u jimplimentaw sett komprensiv ta' miżuri biex jiżguraw is-sigurtà tagħhom, f'konformità mal-mandat tal-Kunsill Ewropew ta' Ġunju 2019<sup>5</sup>.
5. IFAKKAR fil-konklużjonijiet tiegħu tat-22 ta' Marzu 2021 dwar l-Istrateġija tal-UE dwar iċ-Ċibersigurtà għad-Decennju Digitali<sup>6</sup>, fejn enfasizza li ċ-ċibersigurtà hija vitali għall-funzjonament tal-amministrazzjoni u l-istituzzjonijiet pubbliċi, kemm fil-livell nazzjonali kif ukoll f'dak tal-UE u għas-soċjetà tagħna u għall-ekonomija kollha kemm hi.
6. IFAKKAR fil-konklużjonijiet tiegħu tat-23 ta' Mejju 2022 dwar l-iżvilupp tal-pożizzjoni ċibernetika tal-Unjoni Ewropea<sup>7</sup>, li fiha l-istituzzjonijiet, il-korpi u l-aġenziji tal-UE ġew imhegga jippartecipaw fl-immappjar tal-ghodod eżistenti għal komunikazzjoni sigura fil-qasam ċibernetiku li għandhom jiġu diskussi fil-korpi rilevanti tal-Kunsill u ma' gruppi ta' kooperazzjoni rilevanti, bħan-network tas-CSIRTs u l-EU CyCLONe.
7. JISSOTTOLINJA l-htieġa li jiġi indirizzat ir-riskju sistemiku li jeżisti fl-interkonnessjoni bejn l-istituzzjonijiet, il-korpi u l-aġenziji tal-UE, kif ukoll bejnhom u l-istituzzjonijiet tal-Istati Membri, minkejja l-indipendenza istituzzjonali u l-awtonomija amministrattiva tagħhom.

---

<sup>4</sup> 14972/19.

<sup>5</sup> EUCO 9/19.

<sup>6</sup> 6722/21.

<sup>7</sup> 9364/22.

8. JIEHU NOTA tal-osservazzjonijiet tar-Rapport Speċjali, jiġifieri li l-istituzzjonijiet, il-korpi u l-aġenziji tal-UE ma kisbux livell ta' thejjija ċibernetika proporzjonat mat-theddidiet u għandhom livelli differenti ta' maturità taċ-ċibersigurtà. JIRRIKONNOXXI li l-livell ta' thejjija taċ-ċibersigurtà tal-istituzzjonijiet, il-korpi u l-aġenziji tal-UE, kif ukoll is-sinergiji bejniethom, għandhom jittejbu.
9. Għalhekk, IHEĠĠEG bil-qawwa lill-istituzzjonijiet, il-korpi u l-aġenziji tal-UE biex ikomplu l-implimentazzjoni ta' miżuri ta' ġestjoni tar-riskju ċibernetiku li jiżguraw livell proporzjonat ta' ċibersigurtà, kif previst mid-direttiva proposta dwar miżuri għal livell għoli komuni ta' ċibersigurtà madwar l-Unjoni kollha, li tħassar id-Direttiva (UE) 2016/1148, sabiex itejbu l-livell ta' thejjija tagħhom.
10. JISTIEDEN lill-istituzzjonijiet, il-korpi u l-aġenziji tal-UE biex jintensifikaw kemm l-isforzi tagħhom biex jipproteġu lilhom infushom kontra t-theddid ċibernetiku kif ukoll il-kooperazzjoni tagħhom fl-istabbiliment ta' standards u speċifikazzjonijiet konsistenti, b'mod partikolari għall-akkwist pubbliku, il-proġetti u s-servizzi relatati maċ-ċibersigurtà, u biex itejbu l-interoperabbiltà tas-sistemi tal-IT tagħhom, inkluż bil-hsieb li tiġi żgurata l-komunikazzjoni sigura ta' kontenut mhux klassifikat.
11. JISTIEDEN lill-Aġenzija tal-Unjoni Ewropea għaċ-Ċibersigurtà (ENISA) u l-Iskwadra ta' Rispons f'Emerġenza Relatata mal-Kompjuters għall-istituzzjonijiet, il-korpi u l-aġenziji tal-UE (CERT-UE), fil-qafas tal-kompetenzi tagħhom, biex jintensifikaw il-kooperazzjoni tagħhom fl-appoġġ tal-istituzzjonijiet, il-korpi u l-aġenziji tal-UE fl-isforzi tagħhom għaċ-ċibersigurtà, b'mod partikolari fir-rigward tal-bini tal-kapaċità għal dawk l-istituzzjonijiet, il-korpi u l-aġenziji tal-UE li għandhom livell aktar baxx ta' maturità taċ-ċibersigurtà.
12. JIEHU NOTA tal-konklużjonijiet u r-rakkomandazzjonijiet tar-Rapport Speċjali, u JIRRIKONNOXXI li l-livell ta' thejjija taċ-ċibersigurtà tal-istituzzjonijiet, il-korpi u l-aġenziji tal-UE, kif ukoll is-sinergiji bejniethom, għandhom jittejbu b'mod sostanzjali. L-istituzzjonijiet, il-korpi u l-aġenziji tal-UE għandu jkollhom qafas komprensiv ta' ġestjoni tar-riskju għaċ-ċibersigurtà, iwettqu valutazzjonijiet tar-riskju u awditi regolari, ibbażati fuq metodoloġija komuni jew magħrufa sew u standards internazzjonali, u jissistematizzaw is-sensibilizzazzjoni dwar iċ-ċibersigurtà u l-programmi ta' taħriġ għall-persunal.

13. JENFASIZZA wkoll li l-istituzzjonijiet, il-korpi u l-aġenziji tal-UE għandhom jallokaw baġit suffiċjenti biex jiżguraw l-implimentazzjoni ta' miżuri ta' protezzjoni kontra t-theddid ċibernetiku filwaqt li jirrispettaw il-qafas finanzjarju pluriennali, u JIEHU NOTA tar-rakkomandazzjoni tar-Rapport Speċjali li għandu jinħatar korp rappreżentattiv tal-istituzzjonijiet, il-korpi u l-aġenziji kollha tal-UE, u jingħata l-mandat u l-mezzi adatti, biex iwettaq monitoraġġ tal-konformità mar-regoli komuni dwar iċ-ċibersigurtà.
14. JIRRIKONOXXI li s-CERT-UE għandha tkun infurmata mingħajr dewmien dwar ċiberincidenti sinifikanti fi hdan l-istituzzjonijiet, il-korpi u l-aġenziji tal-UE u, għal dan il-għan, għandha tkun mgħammra b'riżorsi adegwati li huma prevedibbli u adattati għal-livell attwali ta' theddid u għall-ħtigijiet tal-istituzzjonijiet, il-korpi u l-aġenziji tal-UE, b'mod partikolari f'termini ta' persunal, tagħmir tekniku u infrastruttura.
15. JINNOTA li l-kooperazzjoni u l-iskambju ta' informazzjoni dwar iċ-ċibersigurtà, kif ukoll l-interoperabbiltà ta' kanali ta' komunikazzjoni siguri bejn l-istituzzjonijiet, il-korpi u l-aġenziji tal-UE, għandhom jissahħu u jiġu sistematizzati. JITLOB li tali kooperazzjoni u skambju ta' informazzjoni jinkludu wkoll lill-awtoritajiet pubbliċi responsabbli għaċ-ċibersigurtà fl-Istati Membri.
16. JIEHU NOTA tat-tweġibiet mill-Kummissjoni, is-CERT-UE u l-ENISA li jakkumpanjaw ir-Rapport Speċjali.
17. JISTIEDEN lill-Kummissjoni biex tieħu kont tar-rakkomandazzjonijiet tar-Rapport Speċjali u tkun ambizzjuża meta tfassal il-politiki taċ-ċibersigurtà tal-istituzzjonijiet, il-korpi u l-aġenziji tal-UE, u tippromwovi aktar sinerġiji bejniethom.